



**ΔΕΚΕΜΒΡΙΟΥ Η'**  
**Μνήμη τοῦ ἀγίου Ἀποστόλου**  
**ΤΥΧΙΚΟΥ**  
**Ἐκ τῶν Ἐβδομήκοντα Ἀποστόλων.**

**ΕΙΣ ΤΟΝ ΕΣΠΕΡΙΝΟΝ.**

Εἰς τό, Κύριε ἐκέκραξα, **ιστῶμεν Στίχους** ζ,  
καὶ ψάλλομεν Στιχηρὰ Προσόμοια.

”**Ηχος πλ. δ.** Τί ύμᾶς καλέσωμεν, ”**Αγιοι.**

**Τ**ί σε ὄνομάσω, Ἀπόστολε; οὐρανόν, ὅτι τὴν δόξαν διηγήσω τοῦ Θεοῦ ἀστραπήν, ὅτι τὸν κόσμον καταυγάζεις φωτισμῷ· κρατῆρα, τῆς σοφίας ἐνθεώτατον, οὗνον ἡμῖν ἀναβρύοντα, τὸν τὰς καρδίας εὐφραίνοντα. Ικέτευε, τοῦ σωθῆναι τὰς ψυχὰς ἡμῶν.

**Τ**ί σε νῦν προσείπω, Θεόληπτε; ποταμόν, ἐκ Παραδείσου προερχόμενον ἡμῖν· κιβωτόν, τῆς διαθήκης ἦν διέθετο Χριστός· φωστῆρα, νοητὸν φῶς ἀπαστράπτοντα· λυχνίαν, Ἐκκλησίαν καταυγάζουσαν· ἄρτον ζωῆς, θείαν τράπεζαν, ποτήριον θείου Πνεύματος. Ικέτευε, τοῦ σωθῆναι τὰς ψυχὰς ἡμῶν.

**Τ**ί σε νῦν, Θεόπτα, καλέσωμεν; λειτουργόν, τῶν μυστηρίων δραστικώτατον Χριστοῦ· τῆς σκηνῆς τῆς νοούμενης, ἀρχιτέκτονα σοφόν,

τὰς πλάκας, λατομοῦντα τὰς τῆς χάριτος, κηρύξαντα τὸν νόμον τὸν καινότατον, τὸν ἐκ Σιών προερχόμενον, καὶ διὰ σοῦ διδασκόμενον. Ικέτευε, τοῦ σωθῆναι τὰς ψυχὰς ἡμῶν.

**Τ**ί σε νῦν καλέσωμεν, ”Ενδοξε; θησαυρόν, τῶν οὐρανίων χαρισμάτων ἀσφαλῆ· ιατρόν, καὶ τῶν ψυχῶν καὶ τῶν σωμάτων ἀκριβῆ· τοῦ Παύλου, συνεργάτην καὶ συνέκδημον, τὰς πράξεις, Ἀποστόλων ἐκμιμούμενον. Πολλά, Τυχικέ, τὰ ὄνόματα, ἡ ἀρετή σοι πεποίηκεν. Ικέτευε, τοῦ σωθῆναι τὰς ψυχὰς ἡμῶν.

**Τ**ί σε, Θεορρῆμον, προσφθέγξωμαι; μαθητήν, ὅτι ἐν γῇ εὐηγγελίσω τὸν Χριστόν· ιατρόν, ὅτι τὰ πάθη θεραπεύεις τῶν ψυχῶν· λυχνίαν, νοητὴν φῶς ἀπαστράπτουσαν· κρηπῖδα, καὶ θεμέλιον τῆς πίστεως· σὺ γὰρ Χριστοῦ διεκήρυξας, τὸ πάνσεπτον Εὐαγγέλιον. Ικέτευε, τοῦ σωθῆναι τὰς ψυχὰς ἡμῶν.

**Τ**ί σε νῦν προσείπω, Θαυμάσιε; Θεωρόν, τῶν τῆς σοφίας διδαγμάτων ἀψευδῆ· ύπηρέτην, πρακτικὸν τῆς Ἀποστόλων διδαχῆς, καὶ στῦλον, εὔσεβείας ἀκατάσειστον, ἡ πύργον, Ἐκκλησίας ἀκατάλυτον. Πολλά σου τὰ προτερήματα, καὶ μείζονα τὰ χαρίσματα. Ικέτευε, τοῦ σωθῆναι τὰς ψυχὰς ἡμῶν.

Δόξα... Ἡχος πλ. δ'.

**A**'πόστολε τοῦ Σωτῆρος, Τυχικὲ πανεύφημε,  
τὸ δοχεῖον τῆς πίστεως, τοῦ Παύλου διά-  
κονε, ἡ γαλήνη τῶν χειμαζομένων, ἀπαύστως  
ἐν τῇ μνήμῃ σου, παρρήσιαν ἔχων, ικέτευε ἐν  
εἰρήνῃ, φυλαχθῆναι τὰς ψυχὰς ἡμῶν.

Καὶ νῦν... Θεοτοκίον.

**O**' Βασιλεὺς τῶν οὐρανῶν, διὰ φιλανθρωπίαν,  
ἐπὶ τῆς γῆς ὥφθη, καὶ τοῖς ἀνθρώποις  
συνανεστράφη ἐκ Παρθένου γὰρ ἀγνῆς, σάρκα  
προσλαβόμενος, καὶ ἐκ ταύτης προελθών, μετὰ  
τῆς προσλήψεως, εἰς ἐστιν Υἱός, διπλοῦς τὴν  
φύσιν, ἀλλ' οὐ τὴν ὑπόστασιν· διὸ τέλειον αὐτὸν  
Θεόν, καὶ τέλειον ἀνθρωπὸν, ἀληθῶς κηρύττον-  
τες, ὄμολογοῦμεν Χριστὸν τὸν Θεὸν ἡμῶν· ὃν  
ικέτευε, Μῆτερ ἀνύμφευτε, ἐλεηθῆναι τὰς ψυχὰς  
ἡμῶν.

Εἴσοδος. Φῶς ίλαρόν. Τὸ Προκείμενον τῆς  
ἡμέρας, καὶ τὰ Ἀναγνώσματα.

### Καθολικῆς Α' Ἐπιστολῆς Πέτρου τὸ Ἀνάγνωσμα.

(Κεφ. α' 3 - 9).

**A**'γαπητοί, εὐλογητὸς ὁ Θεὸς καὶ πατὴρ τοῦ  
Κυρίου ἡμῶν Ἰησοῦ Χριστοῦ, ὁ κατὰ τὸ  
πολὺ αὐτοῦ ἔλεος ἀναγεννήσας ἡμᾶς εἰς ἐλπί-  
δα ζῶσαν δι' ἀναστάσεως Ἰησοῦ Χριστοῦ ἐκ  
νεκρῶν, εἰς κληρονομίαν ἀφθαρτον καὶ ἀμίαν-  
τον καὶ ἀμάραντον, τετηρημένην ἐν οὐρανοῖς  
εἰς ὑμᾶς τοὺς ἐν δυνάμει Θεοῦ φρουρουμένους  
διὰ πίστεως, εἰς σωτηρίαν ἐτοίμην ἀποκα-  
λυφθῆναι ἐν καιρῷ ἐσχάτῳ· ἐν ᾧ ἀγαλλιᾶσθε,  
ὅλιγον ἄρτι, εἰ δέον ἐστί, λυπηθέντες ἐν ποικί-  
λοις πειρασμοῖς, ἵνα τὸ δοκίμιον ὑμῶν τῆς πί-  
στεως πολυτιμότερον χρυσίου τοῦ ἀπολλυμένου,  
διὰ πυρὸς δὲ δοκιμαζομένου, εὔρεθῇ εἰς ἔπαι-  
νον καὶ τιμὴν καὶ δόξαν ἐν ἀποκαλύψει Ἰησοῦ  
Χριστοῦ, ὃν οὐκ εἰδότες ἀγαπᾶτε, εἰς ὃν μὴ  
όρῶντες, πιστεύοντες δὲ ἀγαλλιᾶσθε χαρᾶ ἀνε-  
κλαλήτῳ καὶ δεδοξασμένῃ, κομιζόμενοι τὸ τέ-  
λος τῆς πίστεως ὑμῶν, σωτηρίαν ψυχῶν.

### Καθολικῆς Α' Ἐπιστολῆς Πέτρου τὸ Ἀνάγνωσμα.

(Κεφ. α' 13 - 19).

**A**'γαπητοί, ἀναζωσάμενοι τὰς ὀσφύας τῆς  
διανοίας ὑμῶν, νήφοντες, τελείως ἐλπίσατε  
ἐπὶ τὴν φερομένην ὑμῖν χάριν ἐν ἀποκαλύψει  
Ἰησοῦ Χριστοῦ, ώς τέκνα ὑπακοῆς μὴ  
συσχηματιζόμενοι ταῖς πρότερον ἐν τῇ ἀγνοίᾳ  
ὑμῶν ἐπιθυμίαις, ἀλλὰ κατὰ τὸν καλέσαντα  
ὑμᾶς ἄγιον καὶ αὐτοὶ ἄγιοι ἐν πάσῃ ἀναστροφῇ  
γενήθητε, διότι γέγραπται ἄγιοι γίνεσθε, ὅτι  
ἐγὼ ἄγιος εἰμι. Καὶ εἰ πατέρα ἐπικαλεῖσθε τὸν  
ἀπροσωπολήπτως κρίνοντα κατὰ τὸ ἐκάστου  
ἔργον, ἐν φόβῳ τὸν τῆς παροικίας ὑμῶν χρόνον  
ἀναστράφητε, εἰδότες ὅτι οὐ φθαρτοῖς, ἀργυρίῳ  
ἢ χρυσίῳ, ἐλυτρώθητε ἐκ τῆς ματαίας ὑμῶν ἀ-  
ναστροφῆς πατροπαραδότου, ἀλλὰ τιμίῳ αἵματι,  
ώς ἀμνοῦ ἀμώμου καὶ ἀσπίλου Χριστοῦ.

### Καθολικῆς Α' Ἐπιστολῆς Πέτρου τὸ Ἀνάγνωσμα.

(Κεφ. β' 11 - 24).

**A**'γαπητοί, παρακαλῶ ὑμᾶς, ως παροίκους καὶ  
παρεπιδήμους, ἀπέχεσθαι τῶν σαρκικῶν  
ἐπιθυμιῶν, αἵτινες στρατεύονται κατὰ τῆς ψυχῆς,  
τὴν ἀναστροφὴν ὑμῶν ἔχοντες καλὴν ἐν τοῖς  
ἔθνεσιν, ἵνα ἐν ᾧ καταλαλοῦσιν ὑμῶν ως κακο-  
ποιῶν, ἐκ τῶν καλῶν ἔργων ἐποπτεύσαντες δοξά-  
σωσι τὸν Θεὸν ἐν ἡμέρᾳ ἐπισκοπῆς.

Ὑποτάγητε οὖν πάσῃ ἀνθρωπίνῃ κτίσει διὰ τὸν  
Κύριον, εἴτε βασιλεῖ, ως ὑπερέχοντι, εἴτε ἡ-  
γεμόσιν, ως δι' αὐτοῦ πεμπομένοις εἰς ἐκδίκησιν  
μὲν κακοποιῶν, ἔπαινον δὲ ἀγαθοποιῶν· ὅτι  
οὕτως ἐστὶ τὸ θέλημα τοῦ Θεοῦ, ἀγαθοποιοῦντας  
φιμοῦν τὴν τῶν ἀφρόνων ἀνθρώπων ἀγνωσίαν·  
ώς ἐλεύθεροι, καὶ μὴ ως ἐπικάλυμμα ἔχοντες τῆς  
κακίας τὴν ἐλευθερίαν, ἀλλ' ως δοῦλοι Θεοῦ, πάν-  
τας τιμήσατε, τὴν ἀδελφότητα ἀγαπᾶτε, τὸν Θεὸν  
φοβεῖσθε, τὸν βασιλέα τιμᾶτε.

Οι οἰκέται, ὑποτασσόμενοι ἐν παντὶ φόβῳ τοῖς  
δεσπόταις, οὐ μόνον τοῖς ἀγαθοῖς καὶ ἐπιεικέσιν,  
ἀλλὰ καὶ τοῖς σκολιοῖς. Τοῦτο γὰρ χάρις, εἰ διὰ  
συνείδησιν Θεοῦ ὑποφέρει τις λύπας, πάσχων ἀδί-  
κως. Ποῖον γὰρ κλέος, εἰ ἀμαρτάνοντες καὶ κο-  
λαφιζόμενοι ὑπομενεῖτε; ἀλλ' εἰ ἀγαθοποιοῦντες  
καὶ πάσχοντες ὑπομενεῖτε, τοῦτο χάρις παρὰ Θεῷ.  
Εἰς τοῦτο γὰρ ἐκλήθητε, ὅτι καὶ Χριστὸς ἔπαθεν

ύπερ ύμῶν, ύμῖν ύπολιμπάνων ύπογραμμὸν ἵνα ἐπακολουθήσητε τοῖς ἔχνεσιν αὐτοῦ· δος ἀμαρτίαν οὐκ ἐποίησεν, οὐδὲ εὐρέθη δόλος ἐν τῷ στόματι αὐτοῦ· δος λοιδορούμενος οὐκ ἀντελοιδόρει, πάσχων οὐκ ἡπείλει, παρεδίδου δὲ τῷ κρίνοντι δικαιώς· δος τὰς ἀμαρτίας ὑμῶν αὐτὸς ἀνήνεγκεν ἐν τῷ σώματι αὐτοῦ ἐπὶ τὸ ξύλον, ἵνα ταῖς ἀμαρτίαις ἀπογενόμενοι τῇ δικαιοσύνῃ ζήσωμεν.

*Εἰς τὴν Λιτήν.*

*Στιχηρὰ Ἰδιόμελα.*

*Ὕχος α'.*

**Τ**οῦ εὐαγγελίου τῆς εἰρήνης, ιερουργὸς θεόληπτος, Τυχικέ, πιστὸς διάκονος, ἀληθῶς ἐδείχθης· τὴν γὰρ ματαίαν ἀναστροφήν, θείᾳ ἐφέσει λιπών, τῆς ἐν Χριστῷ ζωῆς τὰς χάριτας, ἐν σοὶ ἐθησαύρισας· καὶ λόγῳ διδασκαλίας, τοὺς ἐν ζόφῳ τῆς πλάνης καταυγάσας, υἱοὺς φωτὸς ἀνέδειξας, ώς Ἀποστόλων μιμητής· καὶ ἀποστολικῶς τὸν δρόμον ἀνύσας, τὸν ἀμαράντιον στέφανον, παρὰ Χριστοῦ ἐδέξω· ὃ πρέσβευε δεόμεθα, ὑπὲρ τῶν τιμώντων σε.

*Ὕχος β'.*

**Χ**ριστῷ ἡκολούθησας, Τυχικέ Ἀπόστολε, καὶ τοῦ κόσμου κατεφρόνησας· καὶ τὰ τούτου διδάγματα, ἐν τῷ ταμείῳ σου κρύψας, ἀνεδείχθης Ἀπόστολος· δοθεν γενόμενος ἐν τοῖς ἔθνεσι, τὰς τούτων ὑπὸ τῆς πλάνης, καὶ τῶν παθῶν σκοτισθείσας ψυχάς, ἐντολαῖς τοῦ Σωτῆρος ἐφώτισας, πιστεύειν εἰς Τριάδα ὄμοούσιον.

*Ὕχος γ'.*

**Α**ποστόλων τοῖς ἔχνεσιν ἐπόμενος, τῆς σπουδῆς αὐτῶν καὶ τῆς συνέσεως, ἐν τῷ σπείρειν τὸν σπόρον τῆς αἰώνιου ζωῆς, κοινωνὸς ἐχρημάτισας, Τυχικέ παμμακάριστε· καὶ κεχερσωμένας ἀρούρας καρδιῶν, νεουργήσας ἐν Χριστῷ, καρποφορεῖν παρεσκεύασας, τῶν ἐντολῶν αὐτοῦ τὸ πλήρωμα· πλήρης γὰρ σοφίας καὶ χάριτος, καὶ τῆς ἔξ ψυχους ἰσχύος, ἐν λόγῳ, ἐν ἔργῳ, ἐν ἀναστροφῇ γέγονας· καὶ νῦν Ἀγγέλοις συνών, πρέσβευε ὑπὲρ τῶν ψυχῶν ὑμῶν.

*Ὕχος δ'.*

**Τ**ῷ τῆς σοφίας ἀλιευτικῷ καλάμῳ, τῆς νοητῆς θαλάσσης, τὸν βυθὸν ἀνιχνεύων, ἐκ θανατηφόρου βυθοῦ, τὰς τῶν πιστῶν ψυχὰς ἐξώγηρσας, Τυχικὲ παμμακάριστε. "Οθεν τῷ Παύλῳ μαθητευθείς, ὅλην ἐκάθηρας τὴν σαυτοῦ καρδίαν, τῇ ἐπιλάμψει τοῦ Πνεύματος· καὶ τοῖς δόγμασί σου τὴν Κύπρον φωτίσας, εἰδωλολάτρας εἴλκυσας, καὶ πιστοὺς ἐπεστήριξας, Χριστὸν τὸν Θεὸν ὑπὲρ ὑμῶν ἀεὶ δυσωπῶν, τοῦ σωθῆναι τὰς ψυχὰς ὑμῶν.

*Δόξα... Ὕχος ὁ αὐτός.*

**Τ**οῦ Παρακλήτου καταυγασθεὶς τῇ δωρεῇ, ἀποστολικῆς ἔξουσίας καὶ χάριτος, ἀνάπλεως ὥφης, Τυχικὲ παμμακάριστε· ὅλον γὰρ σαυτὸν ἀναθεὶς τῷ Χριστῷ, τῆς εύσεβείας τὰ κατορθώματα, περιφανῶς ἐκλάμπεις· καὶ ὡς ἀνάθημα θεῖον, καὶ προσφορὰν εὐπρόσδεκτον, προσῆγαγες Κυρίῳ, τοὺς πάλαι τῇ πλάνῃ δουλεύοντας. Διό σου τὴν παγγέραστον ἐορτάζοντες μηνήμην, δυσωποῦμέν σε πρεσβεύειν, ὑπὲρ τῶν ψυχῶν ὑμῶν.

*Καὶ νῦν... Θεοτοκίον.*

**P**ῦσαι ἡμᾶς ἐκ τῶν ἀναγκῶν ὑμῶν, Μήτηρ Χριστοῦ τοῦ Θεοῦ, ἡ τεκοῦσα τὸν τῶν ὅλων Ποιητήν, ἵνα πάντες κράζωμέν σου Χαῖρε, ἡ μόνη προστασία τῶν ψυχῶν ὑμῶν.

*Εἰς τὸν Στίχον.*

*Στιχηρὰ Προσόμοια.*

*Ὕχος δ'. Ἐδωκας σημείωσιν.*

**E**"λαμψας, Ἀπόστολε, φωτοειδὴς ὥσπερ Ἡλιος, ταῖς ἀκτῖσι τοῦ Πνεύματος, καὶ πᾶσαν κατηγασας, οἰκουμένην, μάκαρ, τῇ θεογνωσίᾳ, καὶ ἀπεδίωξας ἀχλύν, πολυθεῖας, Τυχικὲ πάνσοφε· διό σου τὴν ὑπέρφωτον, καὶ ἀξιάγαστον σήμερον, ἐκτελοῦμεν πανήγυριν, ώς πηγὴν ἀγιάσματος.

**Στίχ.** Εἰς πᾶσαν τὴν γῆν ἐξῆλθεν ὁ φθόγγος αὐτοῦ, καὶ εἰς τὰ πέρατα τῆς οἰκουμένης τὰ ὄρη ματα αὐτοῦ.

**Ε**τρώθης τῷ ἔρωτι, τοῦ σαρκωθέντος Θεοῦ ἡμῶν, καὶ αὐτῷ ἡκολούθησας, προθύμως, Ἀπόστολε, τὸν σταυρὸν ἐπ' ὄμων, ἀράμενος, μάκαρ, καὶ τῆς σαρκὸς τὰς ἡδονάς, καὶ πᾶσαν βίου ἄλλην ἀπόλαυσιν, μισήσας ἀναδέδειξαι, θεῖον δοχεῖον τοῦ Πνεύματος, Τυχικὲ παναοίδιμε, πρεσβευτὰ τῶν ψυχῶν ἡμῶν.

**Στίχ.** Οἱ οὐρανοὶ διηγοῦνται δόξαν Θεοῦ, ποίησιν δὲ χειρῶν αὐτοῦ ἀναγγέλλει τὸ στερέωμα.

**Π**άθους τοῦ Κυρίου σου, καὶ Ποιητοῦ σου, Πανεύφημε, κοινωνὸς ἀναδέδειξαι. Δεσμοὺς ἐκαρτέρησας, αἰκισμοὺς καὶ πᾶσαν, βασάνων ἰδέαν, καὶ τὸ μακάριον ὄμοῦ, τέλος ἐδέξω, Χριστοῦ ἀπόστολε· διὸ πρὸς τὰ βασίλεια, τὰ νοητὰ ἀντεισήγαγεν, Ἰησοῦς ὁ Δεσπότης σε, καὶ σωτὴρ τῶν ψυχῶν ἡμῶν.

Δόξα... Ἡχος α'.

**X**αρμονικῶς ἀνευφημήσωμεν τὴν μνήμην Τυχικοῦ, ὡς φιλέορτοι, σήμερον. Οὗτος γὰρ ὁ ἀοιδιμος, τὴν ἐκ διαβολικῆς πλάνης χερσωθεῖσαν γῆν, τῇ ισχύι τῇ τοῦ Πνεύματος καλλιεργῶν, τὴν ἀκανθώδη εἰδωλικὴν θρησκείαν, τῇ μαχαίρᾳ τῆς πίστεως ἐξέτεμεν· εὔκαρπον κλῆμα τῆς ὀρθοδοξίας καταφυτεύσας, Τριάδος γεωργὸς δίκαιος ἀνεδείχθη· ἦ καὶ πρεσβεύει ἀεὶ ὑπὲρ τῶν ψυχῶν ἡμῶν.

Καὶ νῦν... Θεοτοκίον.

**A**μαρτωλῶν τὰς δεήσεις προσδεχομένη, καὶ θλιβομένων στεναγμὸν μὴ παρορῶσα, πρέσβευε τῷ ἐξ ἀγῶν λαγόνων σου, σωθῆναι ἡμᾶς, Παναγία Παρθένε.

Ἄπολυτίκιον.

Ἡχος γ'.

**A**πόστολε ἄγιε Τυχικέ, πρέσβευε τῷ ἐλεήμονι Θεῷ, ἵνα πταισμάτων ἀφεσιν, παράσχῃ ταῖς ψυχαῖς ἡμῶν.

Ἐτερον Ἄπολυτίκιον.

Χαραλάμπους Παπαδοπούλλου.

Ἡχος α'. Τοῦ λίθου σφραγισθέντος.

**T**οῦ Παύλου μαθητὴς καὶ ἀκόλουθος ὑπάρχων, τὸν καλὸν ἀγῶνα τῆς πίστεως χαίρων ἡ-

γωνίσω, ύψων ἀληθείας τὸν πυρσόν, καὶ ἔθνεσι παρέχων φωτισμόν. Διὰ τοῦτο, πανσεβάσμιε Τυχικέ, τιμῶντές σε νῦν βοῶμεν Χαῖρε, Χριστοῦ ὡς σκεῦος ἐκλεκτόν. Χαῖρε, Θεοῦ ἀπόστολε, ὡς καὶ πρέσβευε δωρήσασθαι, πᾶσι τὴν λύτρωσιν.



### ΕΙΣ ΤΟΝ ΟΡΘΟΝ.

Μετὰ τὴν α' Στιχολογίαν, Κάθισμα.

Ἡχος γ'. Θείας πίστεως.

**P**ᾶσαν ἥλεγξας, ἀθέων πλάνην, καὶ κατέαξας, βωμοὺς εἰδόλων, ναοὺς θείους ἐγκαθιδρύσας, Ἀπόστολε· ἄπαν δὲ ζιζάνιον, τῇ δρεπάνῃ τῆς χάριτος, θερίσας ἐταμίευσας, τὸν τῆς πίστεως ἄσταχν. Διό σε ἐκτενῶς ἱκετεύομεν, σῶσον τοὺς πίστει ἀνυμνοῦντάς σε.

Δόξα... Τὸ αὐτό. Καὶ νῦν... Θεοτοκίον.

**H**εία γέγονας, σκηνὴ τοῦ Λόγου, μόνη πάναγνε, Παρθενομῆτορ, τῇ καθαρότητι Ἀγγέλους ὑπεράρασσα· τὸν ὑπὲρ πάντας, ἐμὲ οὖν γενόμενον, ῥερυπωμένον, σαρκὸς πλημμελήμασιν, ἀποκάθαρον, πρεσβειῶν σου ἐνθέοις νάμασι, παρέχουσα, σεμνή, τὸ μέγα ἔλεος.

Μετὰ τὴν 6' Στιχολογίαν, Κάθισμα.

Ἡχος δ'. Ταχὺ προκατάλαβε.

**F**ωστὴρ ἔξανέτειλας, ἐκ τῆς Ἐφας, σοφέ, φωτίζων τὰ πέρατα, φωτὶ τῷ τῆς γνώσεως, Ἀπόστολε ἔνδοξε· πᾶσαν ζοφώδη χρόαν, τῶν δυσμόρφων δαιμόνων, τέλεον ἐξαλείψας, καὶ βροτοὺς ἐκλαμπρύνας, τῇ αἴγλῃ Θείας Τριάδος, δι' ἣς φώτισον τὰς ψυχὰς ἡμῶν.

Δόξα... Τὸ αὐτό. Καὶ νῦν... Θεοτοκίον.

**T**αχὺ προκατάλαβε, πρὶν δουλωθῆναι ἡμᾶς, ἐχθροῖς βλασφημοῦσί σε, καὶ ἀπειλοῦσιν ἡμῖν, Χριστὲ ὁ Θεὸς ἡμῶν· ἀνελε τῷ Σταυρῷ σου, τοὺς ἡμᾶς πολεμοῦντας· γνώτωσαν πᾶς ισχύει,

όρθιοδόξων ἡ πίστις, πρεσβείαις τῆς Θεοτόκου, μόνε φιλάνθρωπε.

Μετὰ τὸν Πολυέλεον, Κάθισμα.

Ὕχος α'. Τὸν τάφον σου, Σωτήρ.

**X**ριστοῦ τὸν Μαθητήν, καὶ Ἀπόστολον πάντες, ύμνησωμεν πιστοί, ἵεραῖς μελῳδίαις, τὸν ἵππον τὸν ταράξαντα, ἀθεῖας τὴν θάλασσαν, καὶ ἐλκύσαντα, ἐκ τοῦ βυθοῦ ἄπαν γένος, πρὸς γαλήνιον, τῆς σωτηρίας λιμένα, τοῦ Πνεύματος χάριτι.

Δόξα... Καὶ νῦν... Θεοτοκίον.

**M**αρία, τὸ σεπτόν, τοῦ Δεσπότου δοχεῖον, ἀνάστησον ἡμᾶς, πεπτωκότας εἰς χάος, δεινῆς ἀπογνώσεως, καὶ πταισμάτων καὶ θλίψεων· σὺ γὰρ πέφυκας, ἀμαρτωλῶν σωτηρία, καὶ βοήθεια, καὶ κραταιὰ προστασία, καὶ σώζεις τοὺς δούλους σου.

Τὸ Α' Ἀντίφωνον τῶν Ἀναβαθμῶν τοῦ δ' Ὑχου.

Προκείμενον, Ὕχος δ'.

Εἰς πᾶσαν τὴν γῆν ἐξῆλθεν ὁ φθόγγος αὐτοῦ.

Στίχ. Οἱ οὐρανοὶ διηγοῦνται δόξαν Θεοῦ.

Πᾶσα πνοή.

Τὸ Εὐαγγέλιον.

Ἐκ τοῦ κατὰ Λουκᾶν.

(Κεφ. ι' 1 - 15).

(Ζήτει τῇ Παρασκευῇ τῆς Ε΄ Εβδομάδος Λουκᾶ).

**T**ῷ καιρῷ ἐκείνῳ, ἀνέδειξεν ὁ Κύριος καὶ ἐτέρους ἐβδομήκοντα μαθητάς, καὶ ἀπέστειλεν αὐτούς...

Ο Ν΄ Ψαλμός.

Δόξα... Ταῖς τοῦ Ἀποστόλου...

Καὶ νῦν... Ταῖς τῆς Θεοτόκου...

Στίχ. Ἐλέησόν με, ὁ Θεός...

Τὸ Ἰδιόμελον.

Ὕχος δ'.

**T**ῷ τῆς σοφίας ἀλιευτικῷ καλάμῳ, τῆς νοητῆς θαλάσσης, τὸν βυθὸν ἀνιχνεύων, ἐκ θανατηφόρου βυθοῦ, τὰς τῶν πιστῶν ψυχὰς ἐξώγρησας, Τυχικὲ παμμακάριστε. "Οθεν τῷ Παύλῳ μαθητευθείς, ὅλην ἐκάθηρας τὴν σαυτοῦ καρδίαν, τῇ ἐπιλάμψει τοῦ Πνεύματος· καὶ τοῖς δόγμασί σου τὴν Κύπρον φωτίσας, εἰδωλολάτρας εἴλκυσας, καὶ πιστοὺς ἐπεστήριξας, Χριστὸν τὸν Θεὸν ὑπὲρ ἡμῶν ἀεὶ δυσωπῶν, τοῦ σωθῆναι τὰς ψυχὰς ἡμῶν.

Ο Κανὼν τοῦ Ἀποστόλου.

Ωδὴ α'.

Ὕχος δ'. Θαλάσσης, τὸ Ἐρυθραῖον.

**A**' στράψας, τῷ φωτισμῷ τῆς χάριτος, Παῦλος ἀπό πάνσοφος, ὥσπερ ἀκτῖνα, μάκαρ, σὲ φαιδράν, ἐπαφῆκεν ἐλαύνουσαν, πολυθεῖας, Τυχικέ, σκότος βαθύτατον ἐν Πνεύματι.

**P**ήμάτων, θείαις πλοκαῖς ἡλίευσαι, Παύλου τοῦ κήρυκος, καὶ ἐκ βυθοῦ κακίας τοὺς λαούς, παραδόξως ἐξώγρησας, καὶ λογικὸν ὄψωνιον, θείᾳ τραπέζῃ προσενήνοχας.

**X**ιτῶνα, ἐνδεδυμένος, "Ἐνδοξε, ἐνθέου χάριτος, τοὺς γυμνωθέντας δόξης Θεϊκῆς, ἀφθαρσίας ἴματιον, καὶ σωτηρίου, ἄγιε, καταστολὴν θείαν ἐνέδυσας.

Θεοτοκίον.

**I**'δόντες, προφητικοῖς ἐν ὅμμασι, πόρρωθεν, Πάναγνε, τοῦ ὑπὲρ νοῦν σου θείου τοκετοῦ, τὸ φρικῶδες Μυστήριον, οἱ θεηγόροι, "Ἄχραντε, ποικιλοτρόπως κατετράνωσαν.

Ωδὴ γ'.

Εὐφραίνεται ἐπὶ σοί.

**P**υρούμενος νοητῶς, τοῦ Παρακλήτου τῷ πυρὶ ἔφλεξας, ὅλην πικράν, Ἀπόστολε, εἰδωλομανίας, πανεύφημε.

**Π**ιστόν σε δοῦλον Χριστοῦ, Παῦλος ὁ θεῖος  
μαρτυρεῖ, Τυχικέ, καὶ ἵερὸν Κήρυκα, καὶ  
συστρατιώτην, μακάριε.

**Ο**' βίος σου φωταυγής, ταῖς ἐναρέτοις ἀστρα-  
παῖς ἔλαμψε, φωταγωγῶν, μακάριε, τοὺς εἰ-  
λικρινῶς σε γεραίροντας.

### Θεοτοκίον.

**N**αὸς ἐδείχθης Θεοῦ, χωρητικὸς περιφανῶς,  
Πάναγνε, καὶ καθαρὸν σκήνωμα, καὶ θεο-  
πρεπὲς ἐνδιαίτημα.

### Κάθισμα.

΄Ηχος α'. Τὸν τάφον σου, Σωτήρ.

**T**οῦ Παύλου μαθητῆς, γεγονώς, Θεοφόρε, ἐ-  
φώτισας λαούς, ἀνυμνεῖν τὴν Τριάδα, ναοὺς  
δὲ κατέστρεψας, ἀπωλείας ἐν χάριτι Ἐκκλησίᾳ  
δέ, ὑπηρετῶν τοὺς στεφάνους, χαίρων εἰληφας,  
ὑπὲρ ἡμῶν ἰκετεύων, Χριστὸν τὸν Θεὸν ἡμῶν.

Δόξα... Καὶ νῦν... Θεοτοκίον.

**O**' δῆγησον ἡμᾶς, ἐν ὁδῷ μετανοίας, ἐκκλίνον-  
τας ἀεί, πρὸς κακῶν ἀνοδίας, καὶ τὸν ὑπερά-  
γαθον, παροργίζοντας Κύριον, ἀπειρόγαμε, εὐλο-  
γημένη Μαρία, καταφύγιον, ἀπεγνωσμένων ἀν-  
θρώπων, Θεοῦ ἐνδιαίτημα.

΄Ωδὴ δ'.

΄Επαρθέντα σε ἴδοῦσα.

**Y**' φηγούμενος τὰ θεῖα τὴν οἰκουμένην, πυρσο-  
φανῶς διέδραμες, ἅπαντας φωτίζων, σοφὲ  
Τυχικέ, πιστὲ διάκονε τοῦ Παύλου, τῶν Ἐκκλη-  
σιῶν πασῶν στήριγμα.

**M**ακαρίως διανύων τὸν βίον, ὁ Τυχικὸς ἀκτῖ-  
σι, τοῦ νοητοῦ Ἡλίου, ως ἥλιος ἐν κόσμῳ,  
κόσμον κατελάμπρυνε, φωτὶ τῆς Θεότητος, καὶ  
μαρμαρυγαῖς τοῦ κηρύγματος.

**N**εμομένην ἀθεῖας τὴν σηπεδόνα, τῶν εὔσε-  
βῶν τὸ πλήρωμα, ἔστησας νοστίμῳ, ἄλλατι  
τῶν λόγων σου, καὶ χαίρων ἐκραύγαζες· Δόξα τῇ  
δύναμει σου, Κύριε.

### Θεοτοκίον.

**Ω**'ς κατάσκιον προβλέπει σε πάλαι ὄρος, ὁ  
Ἄββακούμ, Πανάμωμε, φέρουσαν τὸν Λό-  
γον, πάντας συσκιάζοντα, φλογμοῦ παραπτώσε-  
ων, καὶ ἀμαρτιῶν, Κόρη, καύσωνος.

΄Ωδὴ ε'.

Σύ, Κύριε μου, φῶς.

**T**αῖς θείαις ἀστραπαῖς, τοῦ πανσόφου κηρύ-  
γματος, ἐφώτισας ἀγνωσίας, τοὺς νυκτὶ συ-  
σχεθέντας, Θεόφρον παμμακάριστε.

**O**' θεῖος ποταμός, προελθὼν ἐκ καρδίας σου,  
κατέκλυσε τοὺς χειμάρρους, τῆς ἀπάτης καὶ  
φρένας, πιστῶν, Παμμάκαρ, ἤρδευσε.

**N**ευρούμενος Θεῷ, Τυχικέ, ως Ἀπόστολος,  
Νείς Κύπρον προθύμως ἤκες, καὶ τὰ εἴδωλα  
ταύτης, φωτὶ Χριστοῦ διέλωσας.

### Θεοτοκίον.

**S**ὲ μόνην ἐκ πασῶν, γενεῶν ἐξελέξατο, ὁ  
Κύριος, Θεοτόκε, καὶ ἐκ σοῦ ἐσαρκώθη, θε-  
ώσας τὸ ἀνθρώπινον.

΄Ωδὴ ζ'.

Θύσω σοι, μετὰ φωνῆς.

**O**' θεῖος, Τυχικὸς ἐν τῇ Κύπρῳ ἐπλήρωσε,  
τῶν σωτηρίων ναμάτων, τὰς κοιλάδας πά-  
σας τῆς Ἐκκλησίας, στερρῶς κτίσας, ταύτην ἐπὶ<sup>τὴν</sup> πέτραν τῆς πίστεως.

**P**ροθύμως, Τυχικὸς ἀπεστάλη διάκονος, τοῦ  
θεοκήρυκος Παύλου, μεριμνῶντος ἵνα πάντες  
σωθῶσι, καὶ ἐδραῖοι, καρποφορήσωσιν ἔργα τῆς  
χάριτος.

**F**ωτίσας, Τυχικὸς ως ἀστήρ θεοπρόβλητος,  
ταῖς φωτοβόλοις ἀκτῖσιν, οἰκουμένην πᾶσαν  
θεογνωσίας, φέγγος θεῖον, ἐκ τοῦ Σωτῆρος ἦ-  
στραψεν ἄφθονον.

**Θεοτοκίον.**

**N**έκρωσιν, τὴν ζωὴν ἐκδυθεὶς ἐνεδύσατο, ἐν Παραδείσῳ, Παρθένε, ὁ Ἄδαμ· τῷ σῷ δὲ ἡθανατίσθη, ζωηφόρῳ, τοκετῷ, Παναγία Θεόνυμφε.

**Κοντάκιον.**

**Τίχος α'. Χορὸς ἀγγελικός.**

**X**ριστοῦ μαθητευθείς, Τυχικὴ θεορήημον, καὶ τούτου μυηθείς, τὴν σωτηρίον γνῶσιν, τοῦ Παύλου συνέκδημος, ὄπαδὸς καὶ ἀκόλουθος· ὅθεν εἴλκυσας, τῶν ἀπορήτων τὴν γνῶσιν, καὶ κατηύγασας, ιεραρχίας ἀκτῖσι, τὴν μνήμην σου, πάνσοφε.

**Συναξάριον.**

Τῇ Η' τοῦ αὐτοῦ μηνός, Μνήμη τῶν ἀγίων ἀποστόλων ἐκ τῶν Ἐβδομήκοντα Σωσθένους, Ἀπολλώ, Κηφᾶ, Τυχικοῦ, Ἐπαφροδίτου, Καίσαρος καὶ Ὁνησιφόρου.

**Στίχοι.**

Ἀποστόλους σήμερον ἔπτὰ γεραίρω,  
Ως γενναίους κήρυκας τοῦ Θεοῦ Λόγου.

**T**ούτων ὁ μὲν Σωσθένης, οὗ καὶ ὁ ἄγιος Παῦλος μέμνηται, Ἐπίσκοπος Κολοφῶνος ἐγένετο. Ὁ δὲ Ἀπολλώς, οὗτος καὶ αὐτοῦ ὁ Ἀπόστολος μέμνηται ἐν τῇ πρὸς Κορινθίους πρώτῃ ἐπιστολῇ, Ἐπίσκοπος Καισαρείας ἐγένετο. Ὁ δὲ Τυχικός, οὗ καὶ αὐτοῦ ὁ αὐτὸς Ἀπόστολος μέμνηται, δεύτερος Ἐπίσκοπος μετὰ Σωσθένην Κολοφῶνος ἐγένετο. Ὁ δὲ Ἐπαφρόδιτος, οὗτος καὶ αὐτοῦ ὁ Ἀπόστολος μέμνηται, Ἐπίσκοπος Κολώνης ἐγένετο. Ὁ δὲ Ὁνησιφόρος Ἐπίσκοπος Καισαρείας ἐγένετο. Ὁ δὲ Καῖσαρ, ὑπὸ τοῦ Παύλου ἀναφερόμενος καὶ οὗτος, Ἐπίσκοπος τῆς ἐν Πελοποννήσῳ Κορώνης ἐγένετο. Οὗτοις πάντες καλῶς πολιτευσάμενοι, καὶ ὁσίως ποιμάναντες καὶ κυβερνήσαντες τὰς λαχούσας αὐτοῖς Ἐκκλησίας καὶ τὸν λαόν, καὶ πολλοὺς πειρασμοὺς ὑπομείναντες ὑπὲρ Χριστοῦ, ὑπὸ τῶν εἰδωλολατρῶν ἐτελειώθησαν, παραδόντες τὰς ψυχὰς ἑαυτῶν τῷ Κυρίῳ.

**Ο βίος τοῦ Ἀποστόλου Τυχικοῦ.**

**Στίχοι.**

**Νικοδήμου Ἅγιορείτου**

Μὴ τὸν τυχόντα Τυχικὸν τοῦτον νόει,  
Οὗτος γάρ εἰς πέφυκε τῶν Ἀποστόλων.

**O**ὗτος ὁ Τυχικὸς κατήγετο ἐκ τῆς Ἐφέσου τῆς Ἀσίας, μνημονεύομένος εἰς τὰς Πράξεις (κ' 4) μεταξὺ τῶν συνοδῶν τοῦ Ἀποστόλου Παύλου ἀπὸ Μακεδονίας εἰς Ἀσίαν, κατὰ τὸ τέλος τῆς τρίτης περιοδείας αὐτοῦ. Ὑπὸ τοῦ Ἀποστόλου Παύλου χαρακτηρίζεται ως «ἀδελφὸς ἀγαπητὸς καὶ πιστὸς διάκονος καὶ σύνδουλος ἐν Κυρίῳ» (Κολοσσαῖς δ' 7, Ἐφεσίους δέ 21). Ὁ Τυχικὸς ἀνέλαβεν δῆπος μεταφέρη τὴν πρὸς Κολοσσαῖς Ἐπιστολὴν καὶ ἐνημερώσῃ τοὺς παραλήπτας αὐτῆς, καθὼς καὶ τοὺς παραλήπτας τῆς πρὸς Ἐφεσίους Ἐπιστολῆς, ἀναφορικῶς πρὸς τὴν κατάστασιν καὶ τὴν δρᾶσιν τοῦ Παύλου, ὅστις ἐτέλει δέσμιος ἐν Πόμη. Εἰς τὴν Β' πρὸς Τιμόθεον Ἐπιστολὴν (δέ 12) ἀναγινώσκομεν ὅτι ὁ Τυχικὸς ἀπεστάλη εἰς Ἐφεσον, εἰς δὲ τὴν πρὸς Τίτον Ἐπιστολὴν (γέ 12) ἀναγγέλλεται νέα ἀποστολὴ αὐτοῦ πρὸς τὸν Τίτον, Ἐπίσκοπον Κρήτης.

Εἰς τὸν Βίον τοῦ ἀγίου Αὔξιβίου ἀναφέρεται ὅτι, ὅταν ἐπληροφορήθη ὁ Ἀπόστολος Παῦλος ὑπὸ τοῦ Μάρκου «ὅτι ἐξῆλθε Βαρνάβας τὸν ἀνθρώπινον βίον καὶ οὐδεὶς ἔστι τῶν ἀποστόλων εἰς Κύπρον τοῦ διδάσκειν καὶ εὐαγγελίζεσθαι τὸν Χριστόν, ἀπέστειλεν Ἐπαφρᾶν καὶ Τυχικὸν καὶ τινας ἄλλους εἰς Κύπρον πρὸς Ἡρακλείδην τὸν Ἀρχιεπίσκοπον τῆς νήσου, γράψας αὐτῷ ἵνα τὸν μὲν Ἐπαφρᾶν καταστήσῃ Ἐπίσκοπον ἐν Πάφῳ, Τυχικὸν δὲ ἐν Νεαπόλει». Ἐκπληρώσας ὁ Τυχικὸς τὸν εὐαγγελισμὸν τῆς Κύπρου, ἐπανῆλθεν πλησίον τοῦ Ἀποστόλου Παύλου μέχρι τοῦ μαρτυρικοῦ θανάτου αὐτοῦ. Ἀκολούθως ἐγένετο, μετὰ τὸν ἀπόστολον Σωσθένην, δεύτερος Ἐπίσκοπος τῆς Κολοφῶνος τῆς Ιωνίας.

Εἰς τὸ χωρίον Μέσανα τῆς Πάφου τιμᾶται ὁ Ἀπόστολος Τυχικὸς ἀπὸ ἀρχαιοτάτων χρόνων, ὅπως ἀναφέρουν οἱ Κύπριοι χρονογράφοι: «Τυχικὸς εἰς τὴν Πάφον». Ὁ ναὸς τοῦ χωρίου, ἀνεγερθεὶς ἐπὶ τῶν θεμελίων παλαιοτέρου ναοῦ, εἶναι ἀφιερωμένος εἰς τὸν Ἀπόστολον Τυχικὸν καὶ πανηγυρίζει τὴν 8ην Δεκεμβρίου. Ἐπίσης ύπάρχει τοποθεσία φέρουσα τὸ ὄνομα τοῦ Ἀποστόλου εἰς τὸ χωρίον Ἀγία Φύλαξις Λεμεσοῦ.

Τῇ αὐτῇ ἡμέρᾳ, Μνήμη τοῦ ὁσίου πατρὸς ἡμῶν Σωφρονίου, Ἀρχιεπισκόπου Κύπρου.

**Στίχοι.**

Πᾶν Σωφρόνιος σαρκικὸν σβέσας πάθος,  
Καὶ σαρκὸς αὐτῆς ἐξαπέπτη πηλίνης.

**Ο**ὗτος γέννημα καὶ θρέμμα τῆς αὐτῆς Νήσου ἦν, Χριστιανῶν καὶ εὐσεβῶν γονέων νίός. Ἐγένετο δέ, δι' ὁξύτητα νοὸς καὶ εὐφυΐαν, πολυμαθής, ἀναγνοὺς ἐπιμελῶς πᾶσαν τὴν θείαν Γραφήν. Τοσοῦτον δὲ γέγονεν ἐνάρετος, ώς καὶ μεγάλων θαυμάτων ἀξιωθῆναι, καὶ πολλὰ θαύματα ποιῆσαι. Διὸ καὶ μετὰ θάνατον τοῦ Δαμιανοῦ, τοῦ ἀγιωτάτου Ἀρχιεπισκόπου Κύπρου, ὑπὸ τοῦ λαοῦ παντὸς καὶ τῶν Ἐπισκόπων προχειρίζεται Ἀρχιεπίσκοπος. "Ος, μετὰ τοῦτο, πενήτων ἐγένετο τροφεύς, ὀρφανῶν ἀντιλήπτωρ, χηρῶν προστάτης, ἀδικουμένων βοηθὸς καὶ γυμνῶν σκέπη· καὶ μετὰ τούτους καὶ τοιούτους ἀγῶνας, πρὸς Θεὸν ἐν εἰρήνῃ ἔξεδήμησε.

Τῇ αὐτῇ ἡμέρᾳ, Μνήμη τοῦ ὁσίου πατρὸς ἡμῶν Παταπίου.

### Στίχοι.

Φθαρτὸν λελοιπός, Πατάπιε, γῆς πάτον,  
Πατεῖς, ὅπου πατοῦσι πραέων πόδες.

'Ογδοάτῃ, Πατάπιε, χλόης πέδον ἀμφεπάτησας.

Ταῖς αὐτῶν ἀγίαις πρεσβείαις, Χριστὲ ὁ Θεός,  
ἐλέησον καὶ σῶσον ἡμᾶς. Ἄμην.

### ΄Ωδὴ ζ.

Ἐν τῇ καμίνῳ.

**Θ**εηγορίαις, θεοσόφοις, Παμμάκαρ, χρησάμενος, γνώσει ἀληθεῖ, τὸ σκότος ἐκ τῶν ψυχῶν, τῆς ἀγνοίας ἀπεδίωξας, σοφίας χάριτι, τῷ σεπτῷ πειθησάντων λόγῳ σου.

**A**ναγεννήσας, θείῳ βαπτίσματι ὁ φύσει Θεός, ὅντως Τυχικὸν ἀνέδειξας ὁδηγόν, εἰς τὴν πίστιν, Ὑπεράγαθε, Παύλου συνέκδημον, οἰκουμένης ἀγλαῖσμα ἔνθεον.

**A**ναφανέντες, ὥσπερ νεφέλαι θείου φωτός, Απᾶσιν ἐπομβροῦσιν ὕδωρ ζωοποιόν, οἱ Ἀπόστολοι κραυγάζοντες· Εὔλογημένος εἶ, ἐν τῷ ναῷ τῆς δόξης σου, Κύριε.

### Θεοτοκίον.

**Γ**ῆν μὲν ὄμιχλη, τὸν οὐρανὸν νεφέλαις δὲ Κύριος, Κόρη, περιβάλλων, σάρκα θέλων θνητήν, ἐξ αἵματων σου ἐνδύεται, καταστολὴν δόξης, ἀθανάτου ἐνδύων τὸν ἄνθρωπον.

### ΄Ωδὴ η'.

Χεῖρας ἐκπετάσας Δανιήλ.

**O** Παῦλος ἐπαίνοις ιεροῖς, ἐγκωμιάζων σε, Τυχικὴ ἔνδοξε, ἀγαπητὸν ἀδελφόν τε καὶ ἐν Κυρίῳ πιστῶς, διακονούμενον αὐτῷ, ἔγραψε μέλποντα· Εὔλογεῖτε, πάντα τὰ ἔργα Κυρίου τὸν Κύριον.

**P**ήμασιν ἐπόμενος σεπτοῖς, τοῦ Παύλου λέγοντος· Βαρνάθας τέθνηκε, εἰς Κύπρον δράμε καὶ κήρυξον, Ἐκκλησίαν αὐτῆς στήριξον, εὐηγγελίσθης ἐν αὐτῇ, θείαν ὀλήθειαν· Εὔλογεῖτε, πάντα τὰ ἔργα κραυγάζων τὸν Κύριον.

**O** θεῖος καὶ πάνσοφος χορός, τῶν Ἀποστόλων Χριστοῦ, πυρὶ τοῦ Πνεύματος, ως ὕλην εὔπρηστον, ἔφλεξε τῶν δαιμόνων τὰ σεβάσματα, καὶ τὰς καρδίας τῶν πιστῶν, ἐφωταγώγησε τῶν βοώντων· Πάντα τὰ ἔργα ύμνεῖτε τὸν Κύριον.

### Θεοτοκίον.

**N**εκρὸς διὰ βρώσεως μιᾶς, Ἀδὰμ γεγένηται, τρυγήσας θάνατον, ἐκ φυτοῦ τῆς γνώσεως, "Ἄχραντε· διὰ σοῦ δὲ ἀνεζώσται, καὶ Παραδείσου τὴν τρυφήν, πάλιν ἀπέλαθεν· Εὔλογεῖτε, πάντα τὰ ἔργα κραυγάζων τὸν Κύριον.

### ΄Ωδὴ θ'.

Λίθος ἀχειρότμητος ὅρους.

**I**"να τὴν αἰώνιον δόξαν, κληρονομήσῃς, Τυχικέ, δόξης ἐπιγείου παρεῖδες, τὸ ἄστατόν τε καὶ παρερχόμενον, καὶ πρὸς Χριστὸν ἐχώρησας, δόξη πρὸς τούτου κλεῖζόμενος.

**Q**ς τῷ κορυφαίῳ, Παμμάκαρ, τῶν Ἀποστόλων μαθητεύσας, Παύλῳ τῷ σοφῷ θεηγόρῳ, σὺν τούτῳ χαίρων τὴν αἰωνίζουσαν, κλη-

ρονομεῖς ἀπόλαυσιν, τῆς Ἐκκλησίας Κύπρου καύχημα.

**Σ**τέφος διακόνου, Θεόφρον, ἐκ τοῦ Σωτῆρος ἀνεδήσω, καὶ τῆς θεωρίας τῆς θείας, νῦν ἀπολαύεις ἀξίως, Τυχικέ, καὶ τῷ Χριστῷ γηθόμενος, συμβασιλεύεις, παμμακάριστε.

**H**θροισται λαὸς ἐν τῇ μνήμῃ, τῇ φωτοφόρῳ σου ύμνησαι, τὸν ἀγαθοδότην Σωτῆρα, καὶ τοὺς γενναίους, Τυχικέ, πόνους σου, οὓς ἀνδρικῶς ὑπέμεινας, καταβαλὼν τὸν πολυμήχανον.

Θεοτοκίον.

**Φ**έρουσα Χριστὸν ἐν ἀγκάλαις, νεύματι φέροντα τὰ πάντα, τοῦτον ὡς Υἱόν σου δυσώπει, ἔχθροῦ χειρῶν με, Πάναγνε, ρύσασθαι, καὶ δι’ ἐλέους ἄβυσσον, ἐναγκαλίσασθαι καὶ σῶσαι με.

Ἐξαποστειλάριον.

Ο οὐρανὸν τοῖς ἀστροῖς.

**K**αταλιπόντες κόσμον, οἱ Ἐβδομήκοντα, Λόγγε, σοὶ μαθητεύονται πόθῳ, τῷ Λόγῳ καὶ Διδασκάλῳ, τῆς ἀγνωσίας τὸν κόσμον, ἀποκαθαίροντες πίστει.

Θεοτοκίον.

**O** γλυκασμὸς τῶν Ἀγγέλων, τῶν θλιβομένων ἡ χαρά, χριστιανῶν ἡ προστάτις, Παρθένε μήτηρ Κυρίου, ἀντιλαβοῦ μου καὶ ρῦσαι, τῶν αἰωνίων βασάνων.

Εἰς τὸν Αἴνους.

Ίστῳμεν Στίχους δ', καὶ ψάλλομεν Στιχηρὰ Προσόμοια.

Ὕχος πλ. δ'. Τί νυᾶς καλέσωμεν, "Αγιοι.

**T**ί σε ὄνομάσω, Ἀπόστολε; οὐρανὸν, ὅτι τὴν δόξαν διηγήσω τοῦ Θεοῦ ποταμόν, ὅτι τὴν κτίσιν καταρδεύεις μυστικῶς ἀστέρα, Ἐκκλησίαν καταυγάζοντα· κρατῆρα, πόμα ἄγιον προχέοντα· φίλον Χριστοῦ γνησιώτατον· τῶν Ἀσωμάτων ὄμόσκηνον. Ικέτευε, τοῦ σωθῆναι τὰς ψυχὰς ἡμῶν.

(Δίς.)

**O**"ντως, θεηγόρε Ἀπόστολε, ἀπεστάλης ὡς βολίς, ὑπὸ Χριστοῦ φωτοειδής, τραυματίζουσα ἔχθρούς, τραυματισθείσαις δὲ ψυχαῖς, προδήλως προμηνύουσα τὴν ἴασιν. Διό σε κατὰ χρέος μακαρίζομεν, καὶ τὴν ἀγίαν σου σήμερον, ἐπιτελοῦμεν πανήγυριν. Ικέτευε, τοῦ σωθῆναι τὰς ψυχὰς ἡμῶν.

**E**"νδοξε θεόπτα Ἀπόστολε, ώραιώθησαν οἱ πόδες σου, Κυρίου τὰς ὁδούς, βηματίζοντες καλῶς, καὶ τὴν ὁδὸν τοῦ δυσμενοῦς, στενοῦντες πλατυσμῷ τῆς θείας γνώσεως, τοῦ Λόγου τοῦ ὀφθέντος ὅλη σώματος, καὶ Μαθητήν σε περίδοξον, ἐκλεξαμένου, μακάριε. Ὡ πρέσβευε, τοῦ σωθῆναι τὰς ψυχὰς ἡμῶν.

Δόξα... Ὕχος α.

**A**'πόστολε Τυχικέ, ὁ πιστὸς διάκονος, καὶ πρόθυμος σύνδουλος, μετὰ Παύλου τοῦ Ἀπόστολου συναγαλλόμενος, αἴτησαι τοῖς ἑορτάζουσι τὸ σεπτόν σου μνημόσυνον, ἄφεσιν ἀμαρτιῶν, καὶ τὸ μέγα ἔλεος.

Καὶ νῦν... Θεοτοκίον.

Πανεύφημοι Μάρτυρες.

**P**αρθένε πανύμνητε, Μωσῆς, τὸ ἐν σοὶ μυστήριον, προφητικοῖς εἶδεν ὅμμασι, βάτον τὴν ἄφλεκτον, εἴπερ καιομένην πῦρ γὰρ τῆς Θεότητος, τὴν μήτραν σου, Ἀγνή, οὐ κετέφλεξε. Διὸ αἰτοῦμέν σε, ὡς Μητέρα τοῦ Θεοῦ ἡμῶν, τὴν εἰρήνην τῷ κόσμῳ δωρήσασθαι.

Δοξολογία Μεγάλη, καὶ Ἀπόλυτις.



ΕΙΣ ΤΗΝ ΛΕΙΤΟΥΡΓΙΑΝ.

Τὰ Τυπικά, οἱ Μακαρισμοί, καὶ ἐκ τοῦ Κανόνος τοῦ Ἀποστόλου ωδὴ γ καὶ ζ'.

**Ο Ἀπόστολος.**

Προκείμενον, Ἡχος πλ. δ', (Ψαλμ. ιη').

Εἰς πᾶσαν τὴν γῆν ἐξῆλθεν ὁ φθόγγος αὐτοῦ.

**Στίχ.** Οἱ οὐρανοὶ διηγοῦνται δόξαν Θεοῦ.

**Πρὸς Κολοσσαῖς Ἐπιστολῆς Παύλου τὸ Ἀνάγνωσμα.**

(Κεφ. δ' 2 - 9).

**Α**'δελφοί, τῇ προσευχῇ προσκαρτερεῖτε, γρηγοροῦντες ἐν αὐτῇ ἐν εὐχαριστίᾳ, προσευχόμενοι ἅμα καὶ περὶ ἡμῶν, ἵνα ὁ Θεὸς ἀνοίξῃ ἡμῖν θύραν τοῦ λόγου, λαλῆσαι τὸ μυστήριον τοῦ Χριστοῦ, δι' ὃ καὶ δέδεμαι, ἵνα φανερώσω αὐτὸν ὡς δεῖ με λαλῆσαι. Ἐν σοφίᾳ περιπατεῖτε πρὸς τοὺς ἔξω, τὸν καιρὸν ἔξαγοραζόμενοι. Ὁ λόγος ὑμῶν πάντοτε ἐν χάριτι, ἄλατι ἡρτυμένος, εἰδέναι πῶς δεῖ ὑμᾶς ἐνὶ ἐκάστῳ ἀποκρίνεσθαι.

Τὰ κατ' ἐμὲ πάντα γνωρίσει ὑμῖν Τυχικὸς ὁ ἀγαπητὸς ἀδελφὸς καὶ πιστὸς διάκονος καὶ σύνδουλος ἐν Κυρίῳ, δὸν ἔπεμψα πρὸς ὑμᾶς εἰς αὐτὸν τοῦτο, ἵνα γνῷ τὰ περὶ ὑμῶν καὶ παρακαλέ-

σῃ τὰς καρδίας ὑμῶν, σὺν Ὁνησίμῳ τῷ πιστῷ καὶ ἀγαπητῷ ἀδελφῷ, ὃς ἐστιν ἐξ ὑμῶν πάντα ὑμῖν γνωριοῦσι τὰ ὕδε.

**Ἄλληλοινία (γ'), Ἡχος α', (Ψαλμ. πη').**

**Στίχ.** Εξομολογήσονται οἱ οὐρανοὶ τὰ θαυμάσιά σου, Κύριε.

Ο Θεὸς ὁ ἐνδοξαζόμενος ἐν βουλῇ ἀγίων.

**Τὸ Εὐαγγέλιον.**

**Ἐκ τοῦ κατὰ Λουκᾶν.**

(Κεφ. ι' 16 - 21).

(Ζήτει τῇ 8ῃ Νοεμβρίου εἰς τὴν Λειτουργίαν).

**Ε**ἶπεν ὁ Κύριος τοῖς ἑαυτοῦ μαθηταῖς· Ο ἀκούων ὑμῶν ἐμοῦ ἀκούει, καὶ ὁ ἀθετῶν ὑμᾶς ἐμὲ ἀθετεῖ...

**Κοινωνικόν.**

Εἰς πᾶσαν τὴν γῆν ἐξῆλθεν ὁ φθόγγος αὐτοῦ, καὶ εἰς τὰ πέρατα τῆς οἰκουμένης τὰ ρήματα αὐτοῦ.

